

ജനറൽ റിക്രൂട്ട്മെന്റ് - സംസ്ഥാനതലം

കാറ്റഗറി നമ്പർ : 136/2022

ഇന്ത്യാ റിസർവ് ബറ്റാലിയൻ കമാൻഡോ വിഭാഗത്തിലേക്ക് താഴെ പറയുന്ന ഉദ്യോഗത്തിന് തിരഞ്ഞെടുക്കപ്പെടുന്നതിന് യോഗ്യതയുള്ള ഉദ്യോഗാർത്ഥികളിൽ നിന്ന് ഓൺലൈനായി മാത്രം അപേക്ഷകൾ ക്ഷണിക്കുന്നു. ഉദ്യോഗാർത്ഥികൾ കേരള പബ്ലിക് സർവീസ് കമ്മീഷന്റെ ഔദ്യോഗിക വെബ്സൈറ്റിലൂടെ (www.keralapsc.gov.in) ഒറ്റത്തവണ രജിസ്ട്രേഷൻ പ്രകാരം രജിസ്റ്റർ ചെയ്തതിന് ശേഷമാണ് അപേക്ഷിക്കേണ്ടത്. ഇതിനോടകം രജിസ്റ്റർ ചെയ്തിട്ടുള്ളവർക്ക് അവരുടെ പ്രൊഫൈലിലൂടെ അപേക്ഷിക്കാവുന്നതാണ്. ആധാർ നമ്പർ ലഭ്യമായിട്ടുള്ളവർ ആയത് പ്രൊഫൈലിൽ തിരിച്ചറിയൽ രേഖയായി ഉൾപ്പെടുത്തേണ്ടതാണ്.

- 1. **വകുപ്പ്** : **പോലീസ്**
(ഇൻഡ്യ റിസർവ് ബറ്റാലിയൻ കമാൻഡോ വിംഗ്)
- 2. **ഉദ്യോഗപ്പേര്** : **പോലീസ് കോൺസ്റ്റബിൾ**
- 3. **ശമ്പളം** : **₹ 31100 - 66800/-**
- 4. **ഒഴിവുകളുടെ എണ്ണം** : **198 + 1 NCA SCCC**

കുറിപ്പ്: 1. മുകളിൽ കാണിച്ചിട്ടുള്ള ഒഴിവ് ഇപ്പോൾ നിലവിലുള്ളതാണ്. ഈ വിജ്ഞാപനപ്രകാരം തയ്യാറാക്കപ്പെടുന്ന റാങ്ക് ലിസ്റ്റിന്റെ കാലാവധി 04.04.2022 ലെ G.O(P) No.33/2022/Home പ്രകാരം റാങ്ക് ലിസ്റ്റ് പ്രസിദ്ധീകരിക്കുന്ന തീയതി മുതൽ രണ്ട് വർഷമായിരിക്കും.

2. ഈ തസ്തികയ്ക്കായി 20.04.2010 ന് പ്രസിദ്ധീകരിച്ച മുൻ റാങ്ക് പട്ടികയിൽ നിന്നും (Cat.No.CMD/2009) SCCC വിഭാഗത്തിലുള്ള ഉദ്യോഗാർത്ഥികളുടെ അഭാവത്തിൽ നികത്താൻ കഴിയാത്ത ഒരു NCA ടേബിൾ ഈ വിജ്ഞാപനപ്രകാരം തയ്യാറാക്കുന്ന റാങ്ക് പട്ടികയിൽ നിന്നും നികത്തുന്നതായിരിക്കും .

- 5 **നിയമനരീതി** : **Special Selection Board മുഖേന നേരിട്ടുള്ള നിയമനം**

കുറിപ്പ്: ഭിന്നശേഷിക്കാരായ ഉദ്യോഗാർത്ഥികൾക്കും വനിതാ ഉദ്യോഗാർത്ഥികൾക്കും ഈ വിജ്ഞാപന പ്രകാരം അപേക്ഷിക്കുവാൻ അർഹത ഉണ്ടായിരിക്കുന്നതല്ല.

- 6. **പ്രായപരിധി** 01.01.2022-ൽ 18 വയസ്സ് തികയേണ്ടതും 22 വയസ്സ് തികഞ്ഞിരിക്കാൻ പാടുള്ളതുമല്ല. പ്രായപരിധിയിൽ ഒരു പ്രത്യേക വിഭാഗത്തിനും ഇളവ് അനുവദിക്കുന്നതല്ല.

- 7 **വിദ്യാഭ്യാസ യോഗ്യതകൾ**

എസ്.എസ്.എൽ.സി യോ തത്തുല്യമായ പരീക്ഷയോ ജയിച്ചിരിക്കണം. ഒരു പ്രത്യേക വിഭാഗത്തിനും യോഗ്യതയിൽ ഇളവ് അനുവദിക്കുന്നതല്ല.

- കുറിപ്പ്: 1. ഈ തസ്തികയുടെ തിരഞ്ഞെടുപ്പിന് KS & SSR Part II Rule 10(a)(ii) ബാധകമായിരിക്കുന്നതാണ്
2. വിജ്ഞാപനത്തിൽ പറഞ്ഞിരിക്കുന്ന യോഗ്യതയ്ക്ക് പുറമേ തത്തുല്യ യോഗ്യത അവകാശപ്പെട്ട് അപേക്ഷ സമർപ്പിക്കുന്ന ഉദ്യോഗാർത്ഥികൾ ടി യോഗ്യതയുടെ തത്തുല്യത തെളിയിക്കുന്ന സർക്കാർ ഉത്തരവ് വെരിഫിക്കേഷൻ സമയത്ത് ഹാജരാക്കിയാൽ മാത്രമേ പ്രസ്തുത യോഗ്യത തത്തുല്യമായി പരിഗണിക്കുകയുള്ളൂ.

8. ശാരീരിക യോഗ്യതകൾ

ഉദ്യോഗാർത്ഥികൾ ശാരീരികക്ഷമതയുള്ളവരും ചുവടെപ്പറയുന്ന ഏറ്റവും കുറഞ്ഞ ശാരീരിക അളവുകൾ ഉള്ളവരുമായിരിക്കണം.

- (എ) (i) ഉയരം 167 സെ.മീ
(ii) നെഞ്ചളവ് 81 സെ.മീ ഏറ്റവും കുറഞ്ഞ നെഞ്ച് വികാസം 5 സെ.മീ. ശാരീരിക അളവിന്റെ കാര്യത്തിൽ ഒരു പ്രത്യേക വിഭാഗത്തിനും ഇളവ് അനുവദിക്കുന്നതല്ല.

(ബി) **കാഴ്ചശക്തി:**
കണ്ണടവയ്ക്കാതെ താഴെ പറയുന്ന രീതിയിൽ കാഴ്ചശക്തി ഉണ്ടെന്ന് സാക്ഷ്യപ്പെടുത്തിയിരിക്കണം.

കാഴ്ച	വലതുകണ്ണ്	ഇടതുകണ്ണ്
ദൂരക്കാഴ്ച	6/6 സ്നെല്ലൻ	6/6 സ്നെല്ലൻ
സമീപക്കാഴ്ച	0.5 സ്നെല്ലൻ	0.5 സ്നെല്ലൻ

- കുറിപ്പ് (i) ഓരോ കണ്ണിനും പൂർണ്ണമായ കാഴ്ചശക്തി ഉണ്ടായിരിക്കണം.
- (ii) വർണ്ണാന്ധത, കോങ്കണ്ണ് അല്ലെങ്കിൽ കണ്ണിന്റെയോ കൺപോളകളുടെയോ അനാരോഗ്യകരമായിട്ടുള്ള അവസ്ഥ എന്നിവ അയോഗ്യതയായി കണക്കാക്കുന്നതാണ്.

(സി) മുട്ടുതട്ട്, പരന്ന പാദം, തെരമ്പ് വീക്കം, വളഞ്ഞ കാലുകൾ, വൈകല്യമുള്ള അവയവങ്ങൾ, നിരപ്പല്ലാത്തതും ഉന്തിയതുമായ പല്ലുകൾ, കേൾവിയിലും സംസാരത്തിലുമുള്ള വൈകല്യങ്ങൾ എന്നിങ്ങനെയുള്ള ശാരീരിക ന്യൂനതകൾ അയോഗ്യതയായി കണക്കാക്കുന്നതാണ്.

(ഡി) ശാരീരികക്ഷമത, കാഴ്ചശക്തി എന്നിവ സംബന്ധിച്ച് താഴെപ്പറയുന്ന മാതൃകയിലുള്ള അസ്സൽ മെഡിക്കൽ സർട്ടിഫിക്കറ്റുകൾ എൻഡ്യറൻസ് ടെസ്റ്റ്, ശാരീരിക അളവെടുപ്പ് /കായികക്ഷമത പരീക്ഷ സമയത്ത് ഉദ്യോഗാർത്ഥികൾ ഹാജരാക്കേണ്ടതാണ്. ശാരീരികക്ഷമത സംബന്ധിച്ച സർട്ടിഫിക്കറ്റ് അസിസ്റ്റന്റ് സർജന്റെ റാങ്കിൽ കുറയാത്ത പദവിയിലുള്ള

സർക്കാർ സർവ്വീസിലുള്ള മെഡിക്കൽ ഓഫീസറും, കാഴ്ചശക്തി സംബന്ധിച്ച സർട്ടിഫിക്കറ്റ് അസിസ്റ്റന്റ് സർജനിൽ കുറയാത്ത പദവിയിലുള്ള നേത്രരോഗ ചികിത്സകനായ (ഐക്വൽമോളജിസ്റ്റ്) സർക്കാർ സർവ്വീസിലുള്ള മെഡിക്കൽ ഓഫീസറും നൽകിയതായിരിക്കണം.

FORM OF MEDICAL CERTIFICATE I (Physical Fitness)

(To be obtained from a Medical Officer not below the rank of Assistant Surgeon)

I have this day, medically examined Shri.....
(Name & Address) and found that he has no disease or infirmity, which would render him unsuitable for Government Service. His age, according to his own statement isand by appearance is

He is physically fit for the post of Police Constable (India Reserve Battalion-Commando wing) in Police Department.

Place:
Date:

Signature
Name and Designation of the
Medical Officer

(Office Seal)

FORM OF MEDICAL CERTIFICATE II (Eye Sight)

(To be obtained from a Ophthalmologist not below the rank of Assistant Surgeon)

I have this day, medically examined Shri.....
(Name & Address) and found that he has no disease or infirmity, which would render him unsuitable for Government Service. His age, according to his own statement isand by appearance is and his standards of vision are as follows:-

STANDARD OF VISION
(Eye Sight without glasses)

	<u>Right Eye</u>	<u>Left Eye</u>
1. Distant VisionSnellen Snellen
2. Near VisionSnellenSnellen
3. Field of Vision	

(Specify whether **full** or **not**. Entry '**normal**', '**average**' '**good**' etc., will be inappropriate here).

4. Colour Blindness
5. Squint
6. Any morbid conditions of the eyes or lids of either eyes.

Place:

Signature

Date:

Name and Designation of the Medical Officer
(Ophthalmologist)

(Office Seal)

കുറിപ്പ്:

കാഴ്ചശക്തിയെ സംബന്ധിച്ച വിവരങ്ങൾ സർട്ടിഫിക്കറ്റിൽ വ്യക്തമായി രേഖപ്പെടുത്തിയിരിക്കണം. വിഷൻ 'നോർമൽ', 'ആവറേജ്', 'ഗുഡ്' മുതലായ അസാധാരണമായ പ്രസ്താവനകൾ സ്വീകരിക്കുന്നതല്ല. ഓരോ കണ്ണിനേയും സംബന്ധിച്ച വിവരങ്ങൾ പ്രത്യേകമായി രേഖപ്പെടുത്തിയിരിക്കണം. മുകളിൽ സൂചിപ്പിച്ചിട്ടുള്ള വിധത്തിൽ അല്ലാതെയുള്ള കാഴ്ചശക്തി സർട്ടിഫിക്കറ്റ് സ്വീകരിക്കുന്നതല്ല. ന്യൂനതകൾ ഉള്ള മെഡിക്കൽ സർട്ടിഫിക്കറ്റ് ഹാജരാക്കുന്ന ഉദ്യോഗാർത്ഥികളുടെ അപേക്ഷകൾ നിരസിക്കുന്നതാണ്.

9. എൻഡ്യൂറൻസ് ടെസ്റ്റ് (ക്വാളിഫയിംഗ്)

ഈ തസ്തികയുടെ തിരഞ്ഞെടുപ്പിനു അപേക്ഷ സമർപ്പിച്ചവർക്കായി ഒരു എൻഡ്യൂറൻസ് ടെസ്റ്റ് (ക്വാളിഫൈയിംഗ്) നടത്തുന്നതാണ്. 25 മിനിറ്റിനുള്ളിൽ റോഡ് മാർഗ്ഗം 5 കിലോമീറ്റർ ഓടി എത്തണമെന്നുള്ള യോഗ്യതാസ്വഭാവമുള്ള പരീക്ഷയാണിത്. ഉദ്യോഗാർത്ഥികൾക്ക് ഇത് സംബന്ധിച്ച് വ്യക്തിഗത അറിയിപ്പ് നൽകുന്നതല്ല. എൻഡ്യൂറൻസ് ടെസ്റ്റിനുള്ള അഡ്മിഷൻ ടിക്കറ്റുകൾ ഉദ്യോഗാർത്ഥികൾക്ക് KPSC യുടെ വെബ്സൈറ്റ് ആയ www.keralapsc.gov.in ലുള്ള വെബ് സൈറ്റ് പ്രൊഫൈലിൽ നിന്നും Download ചെയ്ത് എടുക്കാവുന്നതാണ്.

10. എഴുത്തു പരീക്ഷ/ഒ.എം.ആർ പരീക്ഷ :

എൻഡ്യൂറൻസ് ടെസ്റ്റിൽ യോഗ്യത നേടുന്ന ഉദ്യോഗാർത്ഥികൾക്കായി സ്പെഷ്യൽ സെലക്ഷൻ ബോർഡ്, കേരള പബ്ലിക് സർവ്വീസ് കമ്മീഷൻ മുഖേന ഒരു എഴുത്തു പരീക്ഷ/ഒ.എം.ആർ പരീക്ഷ നടത്തുന്നതായിരിക്കും. പൊതുവിലുള്ള പ്രകടനത്തിനും ബോർഡ് നിശ്ചയിക്കുന്ന കുറഞ്ഞ യോഗ്യതമാർക്കിനും, അനുസൃതമായി എഴുത്തു പരീക്ഷയിൽ ലഭിക്കുന്ന മാർക്ക് തിരഞ്ഞെടുപ്പ് പ്രക്രിയയിൽ റാങ്ക് നിർണ്ണയിക്കുന്നതിന് 25% വെയിറ്റേജ് ആയി കണക്കാക്കുന്നതാണ്.

11. കായികക്ഷമതാ പരീക്ഷ

എഴുത്തുപരീക്ഷ/ഒ.എം.ആർ പരീക്ഷയുടെ മാർക്കിന്റെ അടിസ്ഥാനത്തിൽ മെയിൻ ലിസ്റ്റും സംവരണ സമുദായക്കാർക്കായി ആവശ്യമായത്ര പേർ ഉൾക്കൊള്ളുന്ന സപ്ലിമെന്ററി ലിസ്റ്റുകളും പ്രസിദ്ധീകരിക്കും. മേൽപടി ലിസ്റ്റിലുള്ള ഉദ്യോഗാർത്ഥികളെ താഴെപറയുന്ന വിധത്തിലുള്ള കായികക്ഷമതാ പരീക്ഷയ്ക്ക് ക്ഷണിക്കുന്നതാണ്. 04.04.2022 തീയതിയിലെ G.O(P)No.33/2022/Home പ്രകാരം കായികക്ഷമതാ പരീക്ഷയിൽ ലഭിക്കുന്ന മാർക്ക് സെലക്ഷൻ പ്രക്രിയയിൽ റാങ്കിംഗിന് 75% വെയിറ്റേജ് ആയി കണക്കാക്കുന്നതാണ്.

കുറിപ്പ്- എൻഡ്യറൻസ് ടെസ്റ്റ്/കായികക്ഷമതാ പരീക്ഷയ്ക്ക് മുന്നോടിയായി ഉദ്യോഗാർത്ഥികളുടെ ശാരീരിക അളവുകൾ എടുക്കുന്നതും നിർദ്ദിഷ്ട യോഗ്യതയില്ലാത്ത ഉദ്യോഗാർത്ഥികളെ പ്രസ്തുത പരീക്ഷയ്ക്ക് പങ്കെടുപ്പിക്കുന്നതുമല്ല. റാങ്ക് ലിസ്റ്റിൽ ഉൾപ്പെടുന്ന ഉദ്യോഗാർത്ഥികളെ ബോർഡ് നിശ്ചയിക്കുന്ന പ്രകാരമുള്ള വൈദ്യപരിശോധന, മനശാസ്ത്ര പരിശോധന, പെരുമാറ്റ-സ്വഭാവ പരിശോധന (Behavioural and attitudinal) എന്നിവയ്ക്ക് വിധേയരാക്കുന്നതും ആയതിൽ അയോഗ്യരേന്ന് കാണുന്ന ഉദ്യോഗാർത്ഥികളെ ഒഴിവാക്കുന്നതുമാണ്.

ശാരീരികക്ഷമതാ മാനദണ്ഡങ്ങൾ

ക്രമ നമ്പർ	ഇനങ്ങൾ	വൺ സ്റ്റാർ നിലവാരം	രണ്ട് സ്റ്റാർ നിലവാരം	മൂന്ന് സ്റ്റാർ നിലവാരം
1.	100 മീറ്റർ ഓട്ടം	14 സെക്കന്റ്	13 സെക്കന്റ്	12 സെക്കന്റ്
2.	ഹൈ ജമ്പ്	132.20 സെ.മീ (4'6")	152.40 സെ.മീ (5')	160 സെ.മീ (5'3")
3.	ലോംഗ് ജമ്പ്	457.20 സെ.മീ (15')	518.20 സെ.മീ (17')	579.10 സെ.മീ (19')
4.	പുട്ടിംഗ് ദ ഷോട്ട് (7264 ഗ്രാം)	609.60 സെ.മീ (20')	731.50 സെ.മീ (24')	853.40 സെ.മീ (28')
5.	ത്രോയിംഗ് ദി ക്രിക്കറ്റ് ബോൾ	6096 സെ.മീ (200')	6558 സെ.മീ (225')	8382 സെ.മീ (275')
6.	റോപ്പ് ക്ലൈംബിംഗ് (കൈകൾ മാത്രം ഉപയോഗിച്ച്)	365.80 സെ.മീ (12')	426.20 സെ.മീ (14')	487.70 സെ.മീ (16')
7.	പുൾ അപ്പ് അഥവാ ചിന്നിംഗ്	8 തവണ	10 തവണ	15 തവണ
8.	1500 മീറ്റർ ഓട്ടം	5 മിനിട്ട് 44 സെക്കന്റ്	5 മിനിറ്റ് 15 സെക്കന്റ്	5 മിനിറ്റ്

വൺ സ്റ്റാർ നിലവാരത്തിലുള്ള പട്ടികയിലെ ഓരോ ഇനത്തിനും 3 മാർക്ക് വീതവും , ടു സ്റ്റാർ നിലവാരത്തിലുള്ള പട്ടികയിലെ ഓരോ ഇനത്തിനും 5 മാർക്ക് വീതവും, ത്രീ സ്റ്റാർ യോഗ്യത പട്ടികയിലെ ഓരോ ഇനത്തിനും 6 മാർക്കും നൽകുന്നതാണ്. ത്രീ സ്റ്റാർ നിലവാരത്തിനേക്കാൾ 10% ഉയർന്ന പ്രകടനം ഏതെങ്കിലും ഒരിനത്തിൽ കാഴ്ച വയ്ക്കുന്ന ഉദ്യോഗാർത്ഥികൾക്ക് 1 മാർക്ക് ബോണസ്സായി നൽകുന്നതും എന്നാൽ ആകെ നൽകുന്ന ബോണസ്സ് മാർക്ക് 2 ആയി നിജപ്പെടുത്തിയിട്ടുള്ളതുമാണ്. കായികക്ഷമതാ മത്സര പരീക്ഷയിൽ യോഗ്യത നേടണമെങ്കിൽ ഒരു ഉദ്യോഗാർത്ഥിക്ക് കുറഞ്ഞത് 20 മാർക്കും ഏതെങ്കിലും 5 ഇനങ്ങളിൽ വൺ സ്റ്റാർ നിലവാരത്തിലുള്ള മിനിമം യോഗ്യതയും നേടിയിരിക്കേണ്ടതാണ്. കായികക്ഷമതാ മത്സര പരീക്ഷയ്ക്ക് ആകെ ലഭിച്ച മാർക്ക് ബാക്കി വരുന്ന 75% വെയിറ്റേജിനു കണക്കാക്കുന്നതാണ്. റാങ്ക് ലിസ്റ്റിൽ ഉൾപ്പെടുന്നതിന് ബോർഡ് നിശ്ചയിക്കുന്ന ഏറ്റവും കുറഞ്ഞ യോഗ്യതാ മാർക്കിന് വിധേയമായി എഴുത്തു പരീക്ഷ/ഒ.എം.ആർ പരീക്ഷയിലും കായികക്ഷമതാ മത്സര പരീക്ഷയിലും ലഭിച്ച ആകെ മാർക്കിന്റെ അടിസ്ഥാനത്തിൽ റാങ്ക് ലിസ്റ്റ് തയ്യാറാക്കുന്നതാണ്.

12. നിയമനത്തിനുള്ള റിസർവേഷൻ

സർക്കാർ സർവ്വീസിലുള്ള നിലവിലുള്ള റിസർവേഷൻ രീതി ഈ നിയമനത്തിനും ബാധകമായിരിക്കും. എന്നാൽ മറ്റ് തെരഞ്ഞെടുപ്പ് മാനദണ്ഡത്തിൽ യാതൊരു ഇളവും അനുവദിക്കുന്നതല്ല

13. ട്രെയിനിംഗ്

ഇൻഡ്യ റിസർവ്വ് ബറ്റാലിയന്റെ കമാൻഡോ വിഭാഗത്തിലേക്ക് പോലീസ് കോൺസ്റ്റബിൾ (ട്രെയിനി) ആയി തിരഞ്ഞെടുക്കപ്പെടുന്ന ഉദ്യോഗാർത്ഥികൾ നിശ്ചിത സിലബസ്സ് പ്രകാരമുള്ള ട്രെയിനിങ്ങിന് വിധേയരാകേണ്ടതാണ്. ഇൻഡ്യ റിസർവ്വ് ബറ്റാലിയനിലേക്ക് തിരഞ്ഞെടുക്കപ്പെട്ട ഉദ്യോഗാർത്ഥികളുടെ ട്രെയിനിങ്ങിന്റെ കാലാവധി 9 മാസം വീതമുള്ള രണ്ട് ഘട്ടങ്ങളിലായി 18 മാസമായിരിക്കും, സംസ്ഥാനത്തിന് അകത്തോ പുറത്തോ ഉള്ള ട്രെയിനിങ് സ്ഥാപനങ്ങളിലായിരിക്കും ആദ്യ ഘട്ട അടിസ്ഥാന ട്രെയിനിങ്ങ് നൽകുന്നത്. രണ്ടാം ഘട്ടത്തിൽ ആർമിയുടെയോ NSG യുമായോ മറ്റ് CPMF കളുമായോ ബന്ധപ്പെട്ട സ്ഥാപനങ്ങളിൽ കമാൻഡോ പരിശീലനമായിരിക്കും. ആദ്യഘട്ട ട്രെയിനിംഗ് ആറ് മാസവും, മൂന്ന് മാസവും ദൈർഘ്യമുള്ള രണ്ട് പാദങ്ങളായി തിരിച്ചിട്ടുണ്ട്. നിയമനം നേടിയ ഉദ്യോഗാർത്ഥികൾക്ക് ആദ്യ ഘട്ട പരിശീലനത്തിന് ശേഷം പരീക്ഷ നടത്തുന്നതായിരിക്കും. ഇതിൽ പരാജയപ്പെടുന്ന ഉദ്യോഗാർത്ഥികൾക്ക് ഒരു വർഷത്തിനകം തന്നെ രണ്ട് അവസരങ്ങൾ കൂടി നൽകുന്നതായിരിക്കും. ഈ അവസരങ്ങളിലും പരാജയപ്പെടുന്ന ഉദ്യോഗാർത്ഥികളെ പുറംതള്ളുന്നതാണ്. കമാൻഡോസ് അധികമായി ഒരു പ്രത്യേക ട്രെയിനിംഗ് (Additional Special Training) കൂടി പാസ്സാക്കേണ്ടതുണ്ട്. പരിശീലനം വിജയകരമായി പൂർത്തിയാക്കുന്ന ഉദ്യോഗാർത്ഥികളെ ഇൻഡ്യ റിസർവ്വ് ബറ്റാലിയനിലേക്ക് പോലീസ് കോൺസ്റ്റബിൾ (കമാൻഡോ) ആയി നിയമിക്കുന്നതായിരിക്കും. പരിശീലന കാലാവധി പ്രൊബേഷനോ ശമ്പള വർദ്ധനവിനോ കണക്കാക്കപ്പെടുകയില്ല.

14. സ്റ്റൈപ്പൻഡ്

പരിശീലനകാലയളവിൽ പോലീസ് കോൺസ്റ്റബിൾ കമാന്റോ വിംഗ് (ഇൻഡ്യ റിസർവ്വ് ബറ്റാലിയൻ) തസ്തികയ്ക്ക് ലഭിക്കുന്ന അടിസ്ഥാന ശമ്പളത്തിന് തുല്യമായതോ അല്ലെങ്കിൽ ഗവൺമെന്റ് കാലാകാലങ്ങളിൽ തീരുമാനിക്കപ്പെടുന്നതോ ആയ സ്റ്റൈപ്പൻഡിനും അർഹത ഉണ്ടായിരിക്കും.

15. പ്രൊബേഷൻ :

ഈ തസ്തികയ്ക്ക് നിയമിക്കപ്പെടുന്നയാൾ ട്രെയിനിംഗ് വിജയകരമായി പൂർത്തിയാക്കിയതിനുശേഷം തുടർച്ചയായ 3 വർഷത്തിനുള്ളിൽ രണ്ടു വർഷം പ്രൊബേഷനിൽ ആയിരിക്കും.

16. ബോണ്ട്

ഈ തസ്തികയിലേക്ക് തിരഞ്ഞെടുക്കപ്പെടുന്നയാൾ പോലീസ് കോൺസ്റ്റബിൾ ട്രെയിനി ആയി ട്രെയിനിംഗ് പൂർത്തിയാക്കിയശേഷം ഇൻഡ്യ റിസർവ്വ് ബറ്റാലിയനിൽ കുറഞ്ഞപക്ഷം 5 വർഷം സേവിച്ചുകൊള്ളാമെന്നും അല്ലാത്തപക്ഷം 50,000/- (അൻപതിനായിരം) രൂപ അടച്ചുകൊള്ളാമെന്നും വ്യവസ്ഥ ചെയ്യുന്ന ഒരു ബോണ്ട് ഹാജരാക്കേണ്ടതുമാകുന്നു.

17. സ്പെഷ്യൽ അലവൻസ്

ഈ തസ്തികയ്ക്ക് നിയമിക്കപ്പെടുന്നവർക്ക് സാധാരണ ശമ്പളത്തിനും അലവൻസുകൾക്കും പുറമേ ഗവൺമെന്റ് കാലാകാലങ്ങളിൽ അനുവദിക്കുന്ന സ്പെഷ്യൽ അലവൻസും സ്പെഷ്യൽ ഡയറ്റ് അലവൻസും ലഭിക്കുന്നതിന് അർഹതയുണ്ടായിരിക്കുന്നതാണ്.

18. സേവന മേഖല

നിയമനം നേടിയവർ ഇൻഡ്യയിൽ എവിടെയും അല്ലെങ്കിൽ ഇൻഡ്യാ ഗവൺമെന്റിന്റെ കീഴിൽ എവിടെയും അല്ലെങ്കിൽ മറ്റ് സംസ്ഥാന ഗവൺമെന്റുകളുടെ കീഴിൽ സേവനം അനുഷ്ഠിക്കാൻ ബാധ്യസ്ഥരായിരിക്കും.

19. കമാൻഡോവിംഗിൽ നിന്നും റെഗുലർ വിങ്ങിലേക്കുള്ള സ്ഥലം മാറ്റം

ട്രെയിനിംഗ് കാലയളവ് മുതൽ 10 വർഷത്തെ സേവനം പൂർത്തിയാക്കിയ (ട്രെയിനിംഗ് കാലയളവിന് ശേഷമുള്ള സർവ്വീസിൽ ശൂന്യവേതന അവധി എടുത്തിട്ടുണ്ടെങ്കിൽ ആയത് ഒഴിച്ച് 10 വർഷം പൂർത്തിയാക്കിയിരിക്കണം) കമാൻഡോവിംഗിലെ കോൺസ്റ്റബിൾമാരെ അവരുടെ താൽപര്യപ്രകാരം റെഗുലർ വിങ്ങിലേയ്ക്കോ ഡിസ്ട്രിക്റ്റ് ആംഡ് റിസർവ്വിലേയ്ക്കോ ഉള്ള മാറ്റത്തിന് പരിഗണിക്കുന്നതായിരിക്കും. ഇത് കൂടാതെ മറ്റ് പോലീസ് ട്രെയിനിംഗ് ഇൻസ്റ്റിറ്റ്യൂഷനിലേക്കോ സൈക്യൂരിറ്റിയുമായി ബന്ധപ്പെട്ട സ്പെഷ്യൽ യൂണിറ്റിലേക്കോ റാങ്കോ ശമ്പളമോ സീനിയോറിറ്റിയോ നഷ്ടപ്പെടാതെ തന്നെ മാറ്റത്തിന് അർഹതയുണ്ടായിരിക്കുന്നതാണ്. 40 വയസ്സ് പൂർത്തിയാകുന്നതു വരെ ഒരു കോൺസ്റ്റബിളിന് കമാൻഡോവിങ്ങിൽ തുടരാൻ കഴിയുന്നതും ആയതിന് ശേഷം ഇൻഡ്യാറിസർവ്വ് ബറ്റാലിയനിലെ മറ്റ് വിംഗിലേക്ക് മാറ്റപ്പെടാവുന്നതുമാണ്.

20. ആംഡ് റിസർവ്വിലേക്കുള്ള സ്ഥലം മാറ്റം

ട്രെയിനിംഗ് കാലയളവ് മുതൽ 10 വർഷത്തെ സേവനം പൂർത്തിയാക്കിയ (ട്രെയിനിംഗ് കാലയളവിന് ശേഷമുള്ള സർവ്വീസിൽ ശൂന്യവേതന അവധി എടുത്തിട്ടുണ്ടെങ്കിൽ ആയത് ഒഴിച്ച് 10 വർഷം പൂർത്തിയാക്കിയിരിക്കണം) കമാൻഡോവിംഗിലെ കോൺസ്റ്റബിൾമാരെ അവരുടെ താൽപര്യപ്രകാരം ഡിസ്ട്രിക്റ്റ് ആംഡ് റിസർവ്വിലേക്കുള്ള മാറ്റത്തിന് പരിഗണിക്കുന്നതായിരിക്കും. ഇപ്രകാരം ആംഡ് റിസർവ്വിലേക്ക് മാറ്റപ്പെട്ടവരുടെ സീനിയോറിറ്റി സ്പെഷ്യൽ സെലക്ഷൻ ബോർഡിന്റെ അഡ്വൈസ് തീയതി മുതലായിരിക്കും.

21 പ്രമോഷൻ

മൂന്ന് വർഷത്തെ സേവനവും നിശ്ചിത പരീക്ഷയും പാസാകുന്നവർ ഇൻഡ്യാറിസർവ്വ് ബറ്റാലിയനിലെ ഹെഡ് കോൺസ്റ്റബിൾ റാങ്കിലേക്ക് പ്രമോട്ട് ചെയ്യപ്പെടാൻ അർഹതയുള്ളവരായിരിക്കും. കമാൻഡോ വിഭാഗത്തിലെ കോൺസ്റ്റബിൾമാരും ഇൻഡ്യാറിസർവ്വ് ബറ്റാലിയനിലെ റെഗുലർ വിഭാഗത്തിൽ ഹെഡ് കോൺസ്റ്റബിൾമാരായി പ്രമോഷൻ അർഹതയുള്ളവരായിരിക്കും.

ഉദ്യോഗാർത്ഥികളുടെ പ്രത്യേക ശ്രദ്ധയ്ക്ക്

ഇൻഡ്യാറിസർവ്വ് ബറ്റാലിയനിലേക്ക് തിരഞ്ഞെടുക്കപ്പെടുന്ന ഉദ്യോഗാർത്ഥികൾ പ്രത്യേക തരത്തിലുള്ളതും കഠിനതരവുമായ പരീശീലനങ്ങൾക്ക് തുടർച്ചയായി വിധേയരാകേണ്ടതുണ്ട്. അവർ കഠിനവും അപകടകരവുമായ സാഹചര്യങ്ങളിൽ, ആവശ്യമെങ്കിൽ അവർ തങ്ങളുടെ കർത്തവ്യത്തിന്റെ മാർഗത്തിൽ മറ്റുള്ളവരെ രക്ഷിക്കുന്നതിനും സുരക്ഷ ഉറപ്പാക്കുന്നതിനുമായി ജീവാർപ്പണം ചെയ്യുവാൻ പോലും സന്നദ്ധരായിരിക്കണം.

22 അപേക്ഷ സമർപ്പിക്കേണ്ട രീതി:

ഉദ്യോഗാർത്ഥികൾ കേരള പബ്ലിക് സർവ്വീസ് കമ്മീഷന്റെ ഔദ്യോഗിക വെബ്സൈറ്റായ www.keralapsc.gov.in വഴി 'ഒറ്റത്തവണ രജിസ്ട്രേഷൻ' പ്രകാരം രജിസ്റ്റർ ചെയ്ത ശേഷമാണ് അപേക്ഷിക്കേണ്ടത്. രജിസ്റ്റർ ചെയ്തിട്ടുള്ള ഉദ്യോഗാർത്ഥികൾ അവരുടെ user ID യും password ഉം ഉപയോഗിച്ച് login ചെയ്ത ശേഷം സ്വന്തം profile ലൂടെ അപേക്ഷിക്കേണ്ടതാണ്. അപേക്ഷിക്കുമ്പോൾ പ്രസ്തുത തസ്തികയോടൊപ്പം കാണുന്ന Notification Link-ലെ Apply Now -ൽ മാത്രം click ചെയ്യേണ്ടതാണ്. 01.01.2022 മുതൽ പുതുതായി പ്രൊഫൈൽ ആരംഭിക്കുന്ന ഉദ്യോഗാർത്ഥികൾ ആറ് മാസത്തിനുള്ളിൽ എടുത്തിട്ടുള്ള ഫോട്ടോഗ്രാഫ് upload ചെയ്യേണ്ടതാണ്. ഫോട്ടോയുടെ താഴെ ഉദ്യോഗാർത്ഥിയുടെ പേരും ഫോട്ടോ എടുത്ത തീയതിയും വ്യക്തമായി രേഖപ്പെടുത്തിയിരിക്കണം. അപേക്ഷാ ഫീസ് നൽകേണ്ടതില്ല. Password രഹസ്യമായി സൂക്ഷിക്കേണ്ടതും വ്യക്തിഗത വിവരങ്ങൾ ശരിയാണെന്ന് ഉറപ്പ് വരുത്തേണ്ടതും ഉദ്യോഗാർത്ഥിയുടെ ചുമതലയാണ്. ഓരോ തസ്തികയ്ക്ക് അപേക്ഷിക്കുന്നതിന് മുൻപും തന്റെ പ്രൊഫൈലിൽ ഉൾക്കൊള്ളിച്ചിരിക്കുന്ന വിവരങ്ങൾ ശരിയാണെന്ന് ഉദ്യോഗാർത്ഥി ഉറപ്പുവരുത്തേണ്ടതാണ്. കമ്മീഷനുമായുള്ള എല്ലാ കത്തിടപാടുകളിലും User Id പ്രത്യേകം രേഖപ്പെടുത്തേണ്ടതാണ്. കമ്മീഷൻ മുമ്പാകെ ഒരിക്കൽ സമർപ്പിച്ചിട്ടുള്ള അപേക്ഷ സോപാധികമായി സ്വീകരിക്കപ്പെടുന്നതാണ്. അപേക്ഷാസമർപ്പണത്തിനുശേഷം അപേക്ഷയിൽ മാറ്റം വരുത്തുവാനോ വിവരങ്ങൾ ഒഴിവാക്കുവാനോ കഴിയുകയില്ല. ഭാവിയിലെ ഉപയോഗത്തിനായി ഉദ്യോഗാർത്ഥികൾ ഓൺലൈൻ അപേക്ഷയുടെ soft copy/print out എടുത്ത് സൂക്ഷിക്കേണ്ടതാണ്. ഉദ്യോഗാർത്ഥികൾ അവരുടെ പ്രൊഫൈലിലെ 'My applications' എന്ന Link-ൽ click ചെയ്ത് അപേക്ഷയുടെ print out എടുക്കാവുന്നതാണ്. അപേക്ഷ സംബന്ധമായി കമ്മീഷനുമായി നടത്തുന്ന കത്തിടപാടുകളിൽ അപേക്ഷയുടെ print out കൂടി സമർപ്പിക്കേണ്ടതാണ്. തിരഞ്ഞെടുപ്പ് പ്രക്രിയയുടെ ഏതവസരത്തിലായാലും സമർപ്പിക്കപ്പെട്ട അപേക്ഷകൾ വിജ്ഞാപനവ്യവസ്ഥകൾക്ക് വിരുദ്ധമായി കാണുന്ന പക്ഷം നിരുപാധികമായി നിരസിക്കുന്നതാണ്. വിദ്യാഭ്യാസ യോഗ്യത, പരിചയം, ജാതി, വയസ്സ് മുതലായവ തെളിയിക്കുന്നതിനുള്ള അസൽ പ്രമാണങ്ങൾ കമ്മീഷൻ ആവശ്യപ്പെടുമ്പോൾ ഹാജരാക്കിയാൽ മതിയാകും.

- 23 വിദ്യാഭ്യാസം, പരിചയം തുടങ്ങി യോഗ്യത സംബന്ധിച്ച് തെറ്റായ അവകാശവാദം ഉന്നയിച്ച് അപേക്ഷ നൽകിയ ശേഷം പരീക്ഷയ്ക്ക് സ്ഥിരീകരണം നൽകിയിട്ട് ഹാജരാകുകയോ ഹാജരാകാതിരിക്കുകയോ ചെയ്യുന്ന ഉദ്യോഗാർത്ഥികൾക്ക് എതിരെ Rules of Procedure Rule 22 പ്രകാരം ഉചിതമായ ശിക്ഷാ നടപടികൾ സ്വീകരിക്കുന്നതാണ്.
- 24 അപേക്ഷ സ്വീകരിക്കുന്ന അവസാന തീയതി **18.05.2022** ബുധനാഴ്ച അർദ്ധരാത്രി 12.00 മണി വരെ
- 25 ഈ തിരഞ്ഞെടുപ്പുമായി ബന്ധപ്പെട്ട് എൻഡ്യറൻസ്/ എഴുത്ത്/ ഒ.എം.ആർ/ഓൺലൈൻ പരീക്ഷ കായികക്ഷമതാ പരീക്ഷ നടത്തുകയാണെങ്കിൽ പരീക്ഷ എഴുതുമെന്ന സ്ഥിരീകരണം (Confirmation) അപേക്ഷകർ തങ്ങളുടെ ഒറ്റത്തവണ രജിസ്ട്രേഷൻ പ്രൊഫൈൽ വഴി നൽകേണ്ടതാണ്. അപ്രകാരം സ്ഥിരീകരണം നൽകുന്നവർക്ക് മാത്രം അഡ്മിഷൻ ടിക്കറ്റ് ജനറേറ്റ് ചെയ്ത് അത് ഡൗൺലോഡ് ചെയ്യുന്നതിനുള്ള സൗകര്യം പരീക്ഷാത്തീയതി വരെയുള്ള അവസാനത്തെ 15 ദിവസങ്ങളിൽ ലഭ്യമാക്കുന്നതാണ്. നിശ്ചിത സമയത്തിനുള്ളിൽ സ്ഥിരീകരണം നൽകാത്ത ഉദ്യോഗാർത്ഥികളുടെ അപേക്ഷകൾ നിരുപാധികം നിരസിക്കപ്പെടുന്നതാണ്. സ്ഥിരീകരണം നൽകേണ്ടതായ കാലയളവ് സംബന്ധിച്ച തീയതികളെക്കുറിച്ചും അഡ്മിഷൻ ടിക്കറ്റ് ലഭ്യമാകുന്ന തീയതി സംബന്ധിച്ചും ഉള്ള വിവരങ്ങൾ ബന്ധപ്പെട്ട പരീക്ഷ ഉൾപ്പെടുന്ന പരീക്ഷാ കലണ്ടറിൽ പ്രസിദ്ധപ്പെടുത്തുന്നതാണ്. ഇതു സംബന്ധിച്ച അറിയിപ്പ് ഉദ്യോഗാർത്ഥികളുടെ പ്രൊഫൈലിലും അതിൽ രജിസ്റ്റർ ചെയ്തിട്ടുള്ള മൊബൈൽ ഫോൺ നമ്പരിലും നൽകുന്നതാണ്.

കൺവീനർ
സ്പെഷ്യൽ സെലക്ഷൻ ബോർഡ്